

अवक्लिन्न वि. (तत्.) गीला, भीगा हुआ, तर-बतर।

अवक्लेद पुं. (तत्.) स्राव, रिसाव, बहाव।

अवक्षय पुं. (तत्.) 1. नाश, धीरे-धीरे नष्ट होना 2. किसी मशीन की घिसाई, प्रयोग आदि के द्वारा हुए ह्रास से उसके विक्रय-मूल्य में कमी depreciation 3. हानि।

अवक्षालन पुं. (तत्.) वर्षा के अधिक होने के दौरान जल के नीचे की ओर जाने या बगल में जाने की गति के कारण मिट्टी के भीतर ही विलीन या निलंबित पदार्थ का ले जाया जाना। alluviation

अवक्षिप्त वि. (तत्.) 1. गिरा हुआ 2. जिसकी निंदा की गई हो 3. जिस पर लांछन लगाया गया हो 4. रसा. जिसका अवक्षेपण हुआ हो।

अवक्षेप पुं. (तत्.) 1. आरोप, लांछन 2. आपत्ति 3. अवरोध रसा. विलयन (घोल) से ठोस रूप में पृथक् हुआ पदार्थ precipitate दे. अवक्षेपण।

अवक्षेपक पुं. (तत्.) कोई अभिकर्मक जिसके कारण अवक्षेपण होता है precipitant दे. अवक्षेपण।

अवक्षेपण पुं. (तत्.) शा.अर्थ. 1. दूर फेंक दिए जाने की क्रिया या भाव 2. रसा. 1. द्रव के भीतर दो या दो से अधिक विलेय पदार्थों की अभिक्रिया के कारण अविलेप ठोस कणों का द्रव से पृथक् हो जाना 2. वृष्टि या हिमपात होना। precipitation

अवक्षेपणी स्त्री. (तत्.) 1. लगाम, बाग, रास।

अवखंडन पुं. (तत्.) 1. नष्ट करना 2. तोड़-फोड़ करना, खंड-खंड करना।

अवखात पुं. (तत्.) गहरा गड्ढा, खाई तु. 'खात'।

अवगंड पुं. (तत्.) चेहरे पर होने वाली फुंसी, मुँहासा।

अवगणन पुं. (तत्.) 1. गिनती करने या गिनती करते समय किसी को छोड़ने का भाव। 2. तिरस्कार, अवहेलना, (किसी को) कम समझना या हीन मानना।

अवगणित वि. (तत्.) 1. तिरस्कृत, उपेक्षित 2. जिसकी गिनती हुई हो।

अवगत वि. (तत्.) विदित, जात, जाना हुआ, समझा हुआ

अवगति स्त्री. (तत्.) 1. कुगति 2. ज्ञान, बोध, समझ 3. निश्चयात्मक ज्ञान।

अवगनना स.क्रि. (तद्.) 1. निंदा या तिरस्कार करना 2. तुच्छ समझना 3. कम मूल्य लगाना।

अवगम (अवगमन) पुं. (तत्.) 1. नीचे जाना, उतारना, पास जाना 2. बोध, समझना, धारणा, ज्ञान।

अवगाढ़ वि. (तत्.) 1. डूबा हुआ, गहरा पैठा हुआ, छिपा हुआ 2. गाढ़ा, जमा हुआ।

अवगारना स.क्रि. (देश.) 1. समझाना-बुझाना 2. बुरा-भला कहना।

अवगाह वि. (तत्.) 1. अथाह, बहुत गहरा पुं. (तद्.) गहरा स्थान, कठिनाई 3. जल में उतर कर किया जाने वाला स्नान 4. गहन ज्ञान।

अवगाहन पुं. (तत्.) 1. पानी में घुस कर किया जाने वाला स्नान, निमज्जन 2. गंभीरतापूर्वक किया गया अध्ययन-मनन।

अवगाहना अ.क्रि. (तद्.) 1. घुस कर स्नान करना स.क्रि. 1. छानना, गहराई नापना, छान-बीन करना 2. ध्यानपूर्वक सोचना समझना 3. थाह लेना।

अवगाहित वि. (तत्.) 1. नहाया हुआ 2. अच्छी तरह मनन किया हुआ।

अवगाही वि. (तत्.) 1. चिंतन-मनन करने वाला, छानबीन करने वाला 2. (नदी-सरोवर में) स्नान करनेवाला।

अवगाह्य वि. (तत्.) 1. स्नान करने योग्य 2. अध्ययन करने योग्य।

अवगीत वि. (तत्.) 1. निंदित, जिसकी निंदा की गई हो 2. दुष्ट पुं. 1. निंदा 2. अभद्रगीत 3. बेसुरा राग।